

بھی ہوتی ہے کہ بکریاں اور دُنبے ملائے جاتے ہیں۔ حالانکہ دونوں الگ الگ جنسیں ہیں۔ اس کی وجہ صرف یہی ہے کہ حدیث میں دُفِ الغنم کا لفظ آیا ہے جو دونوں کو شامل ہے پس اس طرح فیما سقت السماء کو سمجھ لینا چاہیے

زیرہ - دھنیا - پیاز میں عشر

سوال :- زیرہ - دھنیا - پیاز میں عشر ہے یا نہیں؟

جواب :- راجح مذہب یہی ہے کہ خضر اوقات میں عشر نہیں کیونکہ اس حدیث کے طرق بہت ہیں سب مل کر حسن کے درجہ کو پہنچ جاتی ہے۔ اور خضر اوقات وہ ہے جو ذخیرہ نہ ہو سکے۔ زیرہ اور دھنی خضر اوقات میں داخل نہیں کیونکہ ان کا ذخیرہ ہو سکتا ہے۔ اس طرح دھنیا وغیرہ ہے۔ البتہ پیاز، لسن، آلود وغیرہ خضر اوقات میں داخل ہیں۔ اگرچہ کچھ مدت تک رکھے جاسکتے ہیں مگر بڑی تدبیر سے اور وہ بھی نصف - تہائی - پوتھائی رہ جاتے ہیں۔ ذخیرہ کا مطلب یہ ہے کہ آئندہ فصل تک آسانی سے محفوظ رہ سکے۔ سو یہ ایسے نہیں اس لئے یہ خضر اوقات ہیں۔

بمد اللہ امرتسری روپڑی مال لاہور ماڈل ٹاؤن سی بلاک کوٹھی نمبر ۱۱۹

۳۰ شوال ۱۴۳۲ھ ۱۲ جولائی ۱۹۵۳ء

روزہ کا بیان

رویت ہلال

سوال :- کتنے گواہ ہوں کہ روزہ کے بارہ میں ان کی رویت کا اعتبار ہو سکتا ہے۔

جواب :- حدیث میں ہے۔

(۱) عَنْ ابْنِ عَبَّاسٍ قَالَ جَاءَ أَعْرَابِيٌّ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنِّي رَأَيْتُ الْهَلَالَ يَعْنِي هَلَالَ نَعْمَانَ فَقَالَ أَتَشْهَدُ أَنْ لَا إِلَهَ إِلَّا اللَّهُ قَالَ نَعَمْ قَالَ أَتَشْهَدُ أَنَّ مُحَمَّدًا رَسُولُ اللَّهِ قَالَ نَعَمْ قَالَ يَا بَلَاءُ أَتَدْرِي فِي النَّاسِ أَنْ يَصُومُوا عِنْدَ دُعَا ابْنِ دَاوُدَ وَالتَّوَمَدِيِّ وَالنَّسَائِيِّ وَابْنِ مَاجَةَ وَالدَّارِمِيِّ (مشکوٰۃ)

یعنی ایک اعرابی رسول اللہ صلی اللہ علیہ وسلم کے پاس آیا۔ کہا میں نے چاند دیکھا ہے یعنی رمضان کا چاند آپ نے فرمایا کہ تو اس بات کی گواہی دیتا ہے کہ اللہ تعالیٰ کے سوا کوئی پوجا کے لائق نہیں۔ اس نے کہا ہاں۔ کہا تو اس بات کی گواہی دیتا ہے کہ محمد اللہ تعالیٰ کا رسول ہے، اس نے کہا۔ ہاں آپ نے فرمایا اسے بال لوگوں میں اعلان کر دے کہ کل روزہ رکھیں۔

۲۔ عن ابن عمر قال تراءى الناس الهلال فاجبرت رسول الله صلى الله عليه وسلم ان يدايته فصام واهر الناس بصيامه رواه ابو داود والداودي (مشکوٰۃ) عبد اللہ بن عمرؓ نے کہا لوگ چاند دیکھنے لگے میں نے رسول اللہ صلی اللہ علیہ وسلم کو خبر دی کہ میں نے بھی چاند دیکھا ہے میری خبر پر آپ نے خود بھی روزہ رکھا اور لوگوں کو بھی روزہ رکھنے کا حکم دیا۔

۳۔ عن دہی بن خراش عن رجل من اصحاب النبی صلی اللہ علیہ وسلم قال اختلف الناس فی اخر یوم من رمضان فقدم اعرابی ان فشهدا عند النبی صلی اللہ علیہ وسلم باللہ لاهلال امس عشية فامر رسول الله صلى الله عليه وسلم الناس ان يفطروا رواه احمد وابوداؤد وزاد فی روايته وان یغدوا الی مصلاهم ومنقی الخبار

یعنی اخیر رمضان میں عید کے چاند میں لوگوں کا اختلاف ہوا۔ پس دوا اعرابی آئے۔ انہوں نے کہا خدا کی قسم ہم نے کل چاند دیکھا ہے۔ رسول اللہ صلی اللہ علیہ وسلم نے لوگوں کو حکم دیا کہ روزہ افطار کریں اور صبح عید گاہ کی طرف نکلیں۔

۴۔ عن عبد الرحمن بن زید بن الخطاب انه خطب فی الیوم الذی شک فیہ فقال الا انی جالست واصحاب رسول الله صلى الله عليه وسلم وسألتهم وانهم حدثنونی ان رسول الله صلى الله عليه وسلم قال صوموا الرویتہ وافطروا الرویتہ والنسکوالها فان غم علیکم فاتموا ثلثین یوما فان شهد شاهدان مسلمان فصوموا وافطروا رواه احمد ورواه النسائی ولم یقل فیہ مسلمان۔

عبد الرحمن بن زید نے اس دن خطبہ پڑھا جس میں لوگوں کو شک ہو گیا فرمایا میں نے رسول اللہ

صلی اللہ علیہ وسلم کے صحابہ کبار کی بہت اور ان سے سوال وجواب کیا ہے۔ انہوں نے مجھے حدیث سنائی رسول اللہ صلی اللہ علیہ وسلم نے فرمایا پانچ دیکھ کر روزہ رکھو اور دیکھ کر افطار کرو اور اس کی روایت کے مطیع رہو۔ اگر چاند پوشیدہ ہو جائے تو تیس دن کی گنتی پوری کرو۔ اگر وہ مسلمان اس کی روایت کی گواہی دیں تو ان کی شہادت سے روزے رکھو اور افطار کرو۔ اس کو اچھڑنے کی روایت کیا ہے اور نسائی نے بھی روایت کیا ہے مگر اس میں مسلمان کا لفظ نہیں۔

۵۔ وعن امیر مکتہ الحارث بن حاطب قال عهد الینا رسول اللہ صلی اللہ علیہ وسلم ان تنسک للرویۃ فان لم ترہ و شہد شاہدا عدل نسکنا بشہادتہما رواہ ابوداؤد والدارقطنی وقال هذا اسناد متصل صحیح (منتقى الاخبار) یعنی امیر مکہ حارث بن حاطب سے روایت ہے رسول اللہ صلی اللہ علیہ وسلم نے ہمیں وصیت کی کہ روایت کے مطیع رہیں اگر چاند نظر آجائے تو دو عادل شخصوں کی گواہی پر عمل کریں۔ عید اور روزہ کے چاند میں فرق

ان روایتوں سے کئی مسائل معلوم ہوئے۔ ایک یہ کہ رمضان کے چاند اور عید کے چاند میں فرق ہے عید کے چاند کے لئے دو کی شہادت ہونی چاہیئے رمضان کے لئے ایک کی شہادت کافی ہے۔ نمبر چار کی حدیث میں اگرچہ دو کی شہادت کا ذکر ہے لیکن نمبر او نمبر ۲ کی احادیث میں چونکہ ایک کی شہادت بھی آگئی ہے اس لئے ایک بھی کافی ہے۔ اگر عید کے چاند کے لئے بھی کسی روایت میں ایک کی شہادت آجاتی تو اس پر بھی عمل جائز ہوتا مگر جہاں تک ہمیں علم ہے کوئی ایسی روایت نہیں آئی نیز عبادت ایک بوجھ ہے۔ اس کی شہادت میں کوئی خوش نہیں کہ شبہ کا احتمال ہو بخلاف عید کے چاند کے کہ عید ہونے کی وجہ سے اس میں شبہ ہے اس لئے شہادت میں دو کا عدد مناسب ہے۔

مسلمان کی شہادت

دوسری بات یہ معلوم ہوتی کہ شہادت مسلمان کی معتبر ہے۔ غیر مسلم کی شہادت کا اعتبار نہیں۔ نیز عادل ہونا شرط ہے۔

تاریخ اور ٹیلیفون

اور اسی سے تاریخ اور ٹیلیفون کا حکم بھی معلوم ہو گیا۔ ٹیلیفون کے ذریعہ بات کرنے والا اگر مسلمان

ہے۔ شرع کا پابند ہے تو اس کی شہادت معتبر ہے ورنہ نہیں۔ اور تار برقی کی خبر میں چونکہ کئی واسطے پڑتے ہیں جن کا علم نہیں ہوتا کہ مسلمان ہے یا غیر مسلم۔ اگر مسلمان ہے تو عادل و شرع کا پابند ہے یا نہیں۔ اس لئے اس کا مطلقاً اعتبار نہیں۔ ہاں اگر تاروں کے ذریعہ سے خبر پہنچے جو حد تو اتار کر پہنچ جائیں تو اس وقت واسطہ خواہ کیسا ہی ہو خبر معتبر ہوگی۔ کیونکہ تو اتار میں واسطے کے حال کو نہیں دیکھا جاتا۔ چنانچہ اصول حدیث میں یہ ثابت ہو چکا ہے اور تو اتار کے لئے کوئی حد مقرر نہیں بلکہ جتنے عدد سے علم یقین ہو جائے وہی تو اتار ہوگا۔ سو کسی جگہ زیادہ تعداد سے یقین ہوتا ہے کسی جگہ تھوڑی تعداد سے۔ سو جتنی تاروں کے ذریعہ سے علم یقینی ہو جائے اور شبہ اور احتمال کی گنجائش نہ رہے اتنی تعداد کا اندازہ کر لینا چاہیئے۔ اور تعداد سے مراد یہ ہے کہ متعدد جگہ سے متعدد شخص تار دیں۔ نہ یہ کہ ایک ہی شخص بار بار تار دے۔

ان احادیث سے ایک بات یہ معلوم ہوئی کہ اگر چاند نظر نہ آئے نہ کوئی شہادت ہو تو قیس کی تعداد پوری کر لینی چاہیئے۔ اگر کوئی ایسی شہادت گزرے جو شرعاً معتبر نہیں تو ایسے موقع پر شہادت دینے والا خواہ واقعہ میں سچا ہے اس کو اپنی روایت پر عمل نہ کرنا چاہیئے بلکہ باقی لوگوں سے موافقت کرے۔ جس دن وہ روزہ رکھیں اُس دن روزہ رکھے۔ جس دن افطار کریں اُس دن افطار کرے بلکہ عید الاضحیٰ کا بھی یہی حکم ہے۔ حدیث میں ہے۔

الصوم يوم تصومون واليوم يوم تفترون والاضحی يوم تضحون (ترمذی)
یعنی روزہ کا دن وہی ہے جس دن تم روزہ رکھو اور افطاری کا دن وہی ہے جس دن تم افطاری کرو اور قربانی کا دن وہی ہے جس دن تم قربانی کرو۔

عید کی نماز دوسرے دن

ایک بات یہ معلوم ہوئی کہ اگر پہلے دن عید کا موقع نہ ہو اور روست ہلال کی خبر دیر سے ملی تو عید دوسرے روز بھی ہو سکتی ہے جیسے نمبر ۳ کی حدیث میں جملہ وان یغذوا الى مصلاهم سے ظاہر ہے یہ جملہ اگرچہ صریح نہیں مگر مسئلہ درست ہے کیونکہ اس کی بابت ایک صریح روایت بھی آئی ہے مشکوٰۃ میں ہے۔

ان ذکبا جاءوا الى النبي صلى الله عليه وسلم ليشهدوا انهم رأوا الهلال
بالامس فامرهم ان يفطروا واذا أصبحوا ان يغذوا الى مصلاهم رواه

ابعداؤد والنسائی۔

یعنی کئی سوار رسول اللہ صلی اللہ علیہ وسلم کے پاس آئے انہوں نے گواہی دی کہ انہوں نے کل چاند دیکھا ہے۔ رسول اللہ صلی اللہ علیہ وسلم نے ان کو حکم دیا کہ روزہ افطار کریں۔ اور جب صبح کریں تو عید گاہ کی طرف نکلیں۔

اس حدیث میں عید کا دوسرے دن پڑھنا صراحتہ مذکور ہے مگر یہ ذکر نہیں کہ وہ سوار کس وقت آئے تھے۔ نہ یہ تصریح ہے کہ یہ حکم سب لوگوں کو تھا یا صرف سواروں کو تھا۔ منتقی میں ایک اور روایت آئی ہے اس میں ذکر ہے کہ سوار دن کے اخیر حصہ میں آئے اور اس بات کی بھی تصریح ہے کہ لوگوں کو حکم دیا۔ وہ حدیث یہ ہے کہ عمر بن المنش اپنے کئی چچوں سے روایت کرتے ہیں کہ عید کا چاند ہم پر مشتبہ ہو گیا۔ صبح کو ہم نے روزہ رکھا۔ پس آخر حصہ دن میں کئی سوار آئے۔ انہوں نے رسول اللہ صلی اللہ علیہ وسلم کے پاس گواہی دی کہ ہم نے کل چاند دیکھا ہے رسول اللہ صلی اللہ علیہ وسلم نے افطار کا حکم دیا اور فرمایا کل عید کے لئے نکلیں۔

ایک ملک کی دوسرے ملک کے لئے رویت

سوال :- بمبئی میں چاند کی رویت ہمارے اہل پنجاب کے لئے کافی ہے ؟
جواب :- ایک روایت میں ہے۔

عن كريب ان ام الفضل بعثته الى معاوية بالشام فقال قدمت فقصت حاجتها واستهل على رمضان وانا بالشام فرأيت الهلال ليلة الجمعة ثم قدمت المدينة في آخر الشهر فالتى عبد الله بن عباس ثم ذكر الهلال فقال متى رأيتم الهلال فقلت رأينا ليلة الجمعة فقال انت رأيت فقلت نعم وراه الناس وصاموا وصام معاوية فقال لكننا رأينا ليلة السبت فلانزال نصوم حتى نكمل ثلاثين او نراه فقلت لا تكفون بريدة معاوية وصيامه فقال لا هكذا امرنا رسول الله صلى الله عليه وسلم رواه الجماعة الا البخاري وابن ماجه۔

یعنی کریم سے روایت ہے کہ ام الفضلؓ نے مجھے معاویہ کی طرف ملک شام میں بھیجا۔ میں نے ام الفضلؓ کا کام کیا۔ رمضان کا چاند مجھے شام ہی میں چڑھ گیا۔ جمعرات کو میں نے خود دیکھا۔ پھر آخر رمضان مدینہ آیا ابن عباسؓ نے مجھ سے دو دن کا حال پوچھا۔ پھر چاند کا ذکر کیا۔ میں نے کہا کہ ہم نے چاند جمعرات کو دیکھا ہے فرمایا کہ تو نے خود دیکھا ہے؟ کہا میں نے بھی اور دوسرے لوگوں نے بھی دیکھا ہے اور سب نے روزہ رکھا اور معاویہؓ نے بھی روزہ رکھا۔ فرمایا ہم نے تو ہفتہ کی رات کو دیکھا ہے۔ ہم اسی طرح ہفتے کہتے ہیں گے۔ یہاں تک کہ تیس کی گنتی پوری ہو جائے یا چاند اس سے پہلے دیکھ لیں۔ میں نے کہا آپ معاویہؓ کی روایت اور ان کے روزہ کے ساتھ کفایت نہیں کرتے؟ کہا نہیں رسول اللہ صلی اللہ علیہ وسلم نے ہمیں اسی طرح حکم دیا ہے۔ امام نوویؒ اس حدیث کی شرح میں ان لوگوں پر رد کرتے ہیں جو کہتے ہیں کہ ابن عباسؓ نے کریم کی خبر پر اس لئے عمل نہیں کیا کہ ان کے نزدیک ایک شہادت معتبر نہیں۔ فرماتے ہیں۔

لكن ظاهر حديثه انه يرد له هذا وانما رده لان الرواية لا يثبت حكمها في حق البعيد

یعنی ابن عباسؓ کی حدیث کا ظاہر اس کو چاہتا ہے کہ ایک کی شہادت ہونے کی وجہ سے رو نہیں کیا بلکہ اس وجہ سے رد کیا کہ دور والوں کے حق میں حکم روایت ثابت نہیں ہوتا۔

امام نوویؒ نے جو کچھ کہا ہے ٹھیک کہا ہے۔ کیونکہ کریمؐ نے جب کہا کہ آپ معاویہؓ کی روایت پر اعتبار نہیں کرتے تو ابن عباسؓ نے فرمایا نہیں۔ رسول اللہ صلی اللہ علیہ وسلم نے ہمیں اسی طرح فرمایا ہے معاویہؓ چونکہ شام میں تھے تو اس کا مطلب یہی بنا کہ دور والے کی شہادت معتبر نہیں تو یوں کہیے کہ معاویہؓ کی شہادت تو معتبر ہے لیکن ذریعہ پہنچنے کا صرف ایک ہے۔ اس لئے معاویہؓ کی شہادت اور دیگر لوگوں کی شہادت و تحقیق تیری شہادت ہے جو اکیلے کی شہادت ہے۔

نیز ہلال رمضان کے لئے ایک کی شہادت معتبر ہے اور خود ابن عباسؓ رضی اللہ عنہ اس حدیث کے راوی ہیں۔ چنانچہ اگر جو اعرابی کی حدیث گزر چکی ہے جس میں اعرابی کو رسول اللہ صلی اللہ علیہ وسلم نے فرمایا التہد ان لا اله الا الله وہ ابن عباسؓ ہی کی حدیث ہے اس سے صاف معلوم ہوا کہ ابن عباسؓ رضی اللہ عنہ کے رد کرنے کی وجہ یہ نہ تھی کہ ایک کی شہادت تھی بلکہ دور کی شہادت تھی اس لئے رد کر دی پھر اس کی نسبت

رسول اللہ صلی اللہ علیہ وسلم کی طرف کی۔ پس یہ مسئلہ سچتہ ہو گیا کہ دور کی روایت کافی نہیں۔
دور کی حد

یہی یہ بات کہ دور کی حد کیا ہے۔ بعض نے کہا کہ اختلاف مطلع کا اعتبار ہے۔ مگر امام شوکانی نے نیل اللوطار میں کہا ہے کہ شام اور مدینہ کے مطلع میں اختلاف نہیں تو اختلاف مطلع کا قول ٹھیک نہیں۔ بعض نے کچھ اور کہا ہے۔ مگر راجح یہ ہے کہ ایک ملک کی شہادت دوسرے ملک کے لئے کافی نہیں کیونکہ شام دوسرا ملک ہے۔ ظاہر یہی ہے کہ ابن عباسؓ نے دوسرا ملک ہونے کی وجہ سے اعتبار نہیں کیا۔ نیز نو پر جو حدیث گزر چکی ہے جس میں رسول اللہ صلی اللہ علیہ وسلم کے پاس سواروں کے آنے کا ذکر ہے۔ اس میں یہ بھی ذکر ہے کہ جس دن سواروں نے چاند دیکھا اُس سے اگلے دن آخر حجتہ میں آئے ہیں۔ اور ظاہر ہے کہ ایسے معاملہ میں عموماً تاخیر نہیں کی جاتی بلکہ خبر پہنچانے میں جلدی کی جاتی ہے اور اہل عوالی (جو مدینہ سے اوپر کی طرف آباد تھے) اکثر جمعہ عید رسول اللہ صلی اللہ علیہ وسلم کے پیچھے پڑھا کرتے تھے۔ اور کئی ان سے مدینہ سے آٹھ آٹھ کوس کے فاصلہ پر تھے۔ اگر اس حد میں یا اس کے قریب اور گرو چاند دیکھا جاتا تو ان کے آنے میں اتنی تاخیر نہ ہوتی کہ چاند دیکھنے کے دوسرے دن اخیر حصہ دن میں پہنچتے۔

اس سے معلوم ہوتا ہے کہ وہ خاصی دُور سے آتے تھے۔ پھر ان کا سوار ہونا بھی اس کا مرید ہے۔ پس جب بادِ جو خاص دُور سے آنے کے اُن کی شہادت مان لی تو یہ بھی نہیں کہا جاسکتا کہ دُور والے کی شہادت مطلقاً معتبر نہیں خواہ تھوڑی دُور ہو یا زیادہ دُور ہو تو آخر یہی بات ظہری کہ ایک ملک کی شہادت دوسرے ملک والوں کے لئے معتبر نہیں۔ جیسے شام دوسرا ملک تھا۔ ابن عباسؓ نے ان کی روایت مدینہ والوں کے لئے کافی نہ سمجھی۔ رہا سرحدوں کا معاملہ تو بسببِ قرب کے وہ ایک ہی ہیں؛ جب ایک جگہ دوسری جگہ سے اتنی دُور ہو کہ رویتِ ہلال میں فرق پڑ سکتا ہو تو اس صورت میں ایک جگہ کی روایت کا دوسری جگہ اعتبار نہیں ہوگا۔ بجٹی سے یہاں کے مطلع کا کافی فرق ہے اور بجٹی کا علاقہ ملک بھی دوسرا ہے۔ اس لئے بجٹی کی روایت سے ہم پر روزہ ضروری نہیں بلکہ مناسب بھی نہیں۔
عبد اللہ ام تسری مدظلہ

دن میں چاند نظر آجائے تو روزہ کا حکم

سوال :- اگر چاند ۲۹ رمضان کو نظر آئے اور کسی کو ۳۰ رمضان کو آفتاب کے غروب ہونے سے

پہلے نظر آجائے تو کیا اسی وقت روزہ افطار کر سکتا ہے۔

(ابو محمد اسماعیل رحمہ اللہ)

جواب :- قرآن مجید میں ہے۔

فمحو نآية الليل وجعلنا آية النهار مبصرة

یعنی ہم نے رات کی نشانی کو مٹا دیا اور دن کی نشانی کو روشن کر دیا

رات کی نشانی سے مراد چاند ہے اور دن کی نشانی سے مراد آفتاب ہے۔ اللہ تعالیٰ نے چاند کی روشنی گم کر دی ہے اور اس میں سیاہی ڈال دی ہے۔ اس لئے فرمایا کہ ہم نے رات کی نشانی کو مٹا دیا ہے پس جب چاند رات کی نشانی سے تر اس کا دن میں دیکھنا معتبر نہیں بلکہ رات میں غروب آفتاب کے بعد دیکھنا معتبر ہے۔ اس وقت سے ماہ اول کا ختم ہونا اور ماہ ثانی کی ابتدا نہیں ہوتی۔ تو مہینہ ختم ہونے کے بغیر افطار کس طرح جائز ہوگا۔ قرآن مجید میں ہے فمن شهد منكم الشهر فليصمه۔ جو ماہ رمضان میں حاضر ہو یعنی سفر میں نہ ہو وہ اس ماہ کے روزے رکھے۔

اس آیت سے ثابت ہوتا ہے کہ سارے رمضان کے روزے رکھے۔ کیونکہ رمضان ابھی ختم نہیں ہوا۔ اس نے پہلے ہی افطار کر دیا۔ یہی وجہ ہے کہ اگر تیس شعبان کو دن میں رمضان کا چاند نظر آجائے تو دیکھنے کے وقت سے روزہ شروع نہیں ہو جاتا۔ اگر دن میں دیکھنے کا اعتبار ہوتا تو چاہیے تھا کہ جب سے دیکھا ہے اُس وقت سے مغرب تک روزہ ہوتا۔ اس سے صاف معلوم ہوا کہ پہلے مہینہ کا ختم ہونا اور دوسرے کی ابتداء رات کے وقت چاند دیکھنے سے ہے نہ دن کے وقت۔ اس لئے حدیث میں ہے

الشهر تسع وعشرون ليلة فلا تصوموا حتى تروا فان غمركم فاكملوا

العدة (متفق علیہ) مشکوٰۃ باب (دویۃ الهلال)

مہینہ ۲۹ کا بھی ہوتا ہے چاند دیکھے بغیر نہ روزہ رکھو۔ اگر ۲۹ کو چاند نظر نہ آئے تو تیس کی گنتی پوری کرو۔

مشکوٰۃ کے اسی باب میں ہے ابو النخعی کہتے ہیں کہ ہم عمرہ کے لئے نکلے جب موضع نخلہ میں پہنچے تو چاند دیکھا۔ بعض نے کہا کہ قیسری تاریخ کا ہے۔ بعض نے کہا دوسری تاریخ کا ہے۔ ہم ابن عباسؓ کو ملے تو فرمایا کہ تم نے کس رات کو دیکھا ہے؟ ہم نے جواب دیا فلاں رات کو۔ فرمایا رسول اللہ

صلی اللہ علیہ وسلم نے چاند کی مدت اس کی روایت ہے۔ اور ایک روایت میں ہے ابو بکر صری کہتے ہیں ہم نے موضع ذات عرق میں (جو وطنِ نخلہ کے قریب ہے) رمضان کا چاند دیکھا۔ ہم نے پوچھنے کے لئے ابن عباس کے پاس آدمی بھیجا۔ انہوں نے کہا رسول اللہ صلی اللہ علیہ وسلم نے فرمایا۔ خدا نے اس کی مدت اس کی روایت مقرر کی ہے۔ اگر ۲۹ کو نظر نہ آئے تو تیس کی گنتی پوری کرو۔ ایک اور حدیث میں ہے جو مسلم وغیرہ میں ہے۔ قریب کہتے ہیں۔ ام الفضل نے مجھے معاویہ کی طرف ملک شام میں بھیجا۔ میں نے ام الفضل کا کام کیا۔ رمضان کا چاند مجھے شام ہی میں چڑھ گیا۔ جمعرات کو میں نے خود دیکھا۔ پھر اخیر رمضان میں مدینہ آیا۔ ابن عباس نے مجھے وہاں کا حال پوچھا۔ پھر چاند کا ذکر کیا۔ میں نے کہا ہم نے جمعرات کو دیکھا ہے فرمایا تو نے خود دیکھا ہے۔ کہا ہاں۔ میں نے بھی اور دوسرے لوگوں نے بھی دیکھا ہے۔ اور سب لوگوں نے روزہ رکھا۔ اور معاویہ نے بھی روزہ رکھا۔ فرمایا ہم نے ہفتہ کی رات کو دیکھا ہے ہم اسی طرح روزے رکھتے رہیں گے یہاں تک کہ تیس کی گنتی پوری ہو جائے۔ یا چاند اس سے پہلے دیکھ لیں۔ میں نے کہا آپ معاویہ کی روایت اور ان کے روزہ رکھنے کے ساتھ کفایت نہیں کرتے؟ فرمایا نہیں۔ رسول اللہ صلی اللہ علیہ وسلم نے ہمیں اس طرح حکم دیا ہے کہ ایک ملک کے لئے دوسرے ملک کی شہادت معتبر نہیں۔ اس سے ثابت ہوا کہ چاند کا اعتبار رات سے ہے۔ اگر ۲۹ کو نظر نہ آئے تو تیس کی گنتی پوری کرنی پڑتی ہے۔ دن کے دیکھنے کا اعتبار نہیں۔

عبداللہ امرتسری از روپڑ

۲۰ صفر ۱۲۵۲ھ ۱۵ جون ۱۹۳۲ء

مشکوٰۃ دن کا روزہ رکھنے کے بعد

چاند دیکھنے کی یقینی شہادت کا ملنا

سوال :- مشکوٰۃ دن کا روزہ رکھنے کے بعد چاند دیکھنے کی یقینی شہادت مل جائے تو پھر

رکھے ہوئے روزہ کسے بادے میں کیا حکم ہے؟

جواب :- مشکوٰۃ کتاب العلم میں ہے۔

عن جناب قال قال رسول اللہ صلی اللہ علیہ وسلم من قال فی القرآن

برایہ فاصاب فاعطاً رواہ الترمذی والبوداد۔

یعنی جو شخص قرآن میں اپنی رائے سے کہتا ہے پس وہ صواب کو پہنچا تو یقیناً اس نے خطا کی ہے۔

اس حدیث سے معلوم ہوا جب ابتداء چیز کی جرم ہو تو صحیح ہونے سے وہ معاف نہیں ہوتا۔ مثلاً کوئی شخص کسی عورت کے پاس گیا۔ اور وہ بھتا ہے کہ وہ غیر ہے اس سے صحبت کر لی۔ بعد میں معلوم ہوا کہ وہ اس کی بیوی ہے تو وہ قصور سے بری نہیں ہو سکتا۔ ایسے ہی اس کے برعکس اپنے دل میں یہ سمجھ کر کہ یہ میری بیوی ہے اگر صحبت کر لے اور وہ غیر عورت نکل آئے تو اس سے وہ مجرم قرار دیا نہیں جاسکتا ایسا ایک واقعہ امام ابوحنیفہ کے زمانہ میں ہوا۔ دو بہنوں کی شادی دو بھائیوں سے ہوئی۔ رخصتی کے وقت غلطی سے ہر ایک کی منکوحہ دوسرے کے گھر میں بھیج دی گئی تو اس سے وہ مجرم نہیں قرار دئے گئے کیونکہ ان کی نیت بخیر تھی۔ بہت سے مسائل ایسے ہیں ان میں نیت کا اثر بھی عمل پر پڑتا ہے یعنی نیکی گناہ ہو جاتی ہے اور گناہ نیکی بن جاتا ہے۔ صورت مسئلہ میں روزہ صحیح ہو جائے گا جیسے حدیث مذکور میں تفسیر غلط نہیں ہوگی۔ تفسیر کرنے والا گناہ کار ہوگا۔ ایسے ہی یہ روزہ صحیح ہو جائے گا لیکن ایسا روزہ رکھنے والا گناہ کار ہوگا۔

عبداللہ اترسری روپڑی حکیم رمضان سنہ ۱۳۸۷ھ

رویت چاند کے متعلق دو متضاد فتوے اور ان پر محاکمہ

سوال :- مطلع بالکل صاف تھا۔ چاند دیکھنے کی ہر چند کوشش کی گئی مگر ملک کے کسی گوشہ میں چاند نہیں دیکھا گیا۔ اور حکومت کی طرف سے بھی اعلان ہو گیا کہ چاند نظر نہیں آیا۔ لاہور کے دو مذہبی اداوں کی طرف سے روزنامہ کوہستان لاہور میں دو متضاد قسم کے فتاویٰ شائع ہوئے ہیں جو حسب ذیل ہیں۔

بریلوی مرکز کا فتویٰ

جمعیت حزب الاحناف کے صدر مولانا ابوالبرکات نے رویت ہلال کا اعلان کر دیا اور بتایا کہ چار افراد نے جن میں دو مرد اور دو عورتیں شامل ہیں۔ رویت ہلال کی شہادت دی۔ جس بناء پر مولانا ابوالبرکات کے فیصلہ کا اعلان شہر کے بیشتر محلوں میں منادی کے ذریعہ کرایا گیا۔ اس پر بہت سے

لوگوں نے نماز تراویح پڑھی۔

دیوبندی فتویٰ

جامعہ اشرفیہ لاہور کی طرف سے اس سلسلہ میں بتایا گیا کہ آج مطلع بالکل صاف تھا اس لئے دو تین آدمیوں کی گواہی پر فیصلہ نہیں ہو سکتا اس ضمن میں روایت ہلال کے مسئلہ پر مولانا اشرف علی تھانوی کا حسب ذیل فتویٰ پیش کیا گیا ہر بیشتی زلیہ جلد ۳ ص ۲ پر درج ہے۔

اگر آسمان بالکل صاف ہو تو دو چار آدمیوں کے کہنے اور گواہی دینے سے چاند ثابت نہ ہوگا۔ چاند رمضان المبارک کا ہو چاہے عید کا۔ البتہ اتنی کثرت سے لوگ اپنا چاند دیکھنا بیان کریں کہ دل گواہی دینے لگے کہ سب کے سب بات بنا کر نہیں آئے اور اتنے لوگوں کا چاند دیکھنا غلط نہیں ہو سکتا۔ تب چاند دیکھنا ثابت ہوگا ورنہ نہیں۔

ان ہر دو فتاویٰ پر تبصرہ فرمائیں کہ ان میں سے کونسا فتویٰ صحیح ہے ؟
محاکمہ

جواب :- یہ مسئلہ ایک مشہور حدیث سے حل ہو جاتا ہے جو صحاح ستہ وغیرہ میں موجود ہے۔
نبی صلی اللہ علیہ وسلم فرماتے ہیں۔

صوموا الرویتہ وافطروا الرویتہ

یعنی چاند دیکھ کر روزہ رکھو اور چاند دیکھ کر ہی روزے رکھنے بند کرو۔

اسی حدیث میں یہ الفاظ بھی ہیں۔

فان غمروا علیکم فاکملوا عداۃ شعبان ثلاثین (مشکوٰۃ)

اگر چاند تم پر پوشیدہ ہو جائے۔ یعنی بادل یا غبار کی وجہ سے چاند نظر نہ آئے تو پھر ماہ شعبان کے تیس دن پوشے کرو۔

اس حدیث کا یہ مفہوم نہیں کہ تمام مسلمان چاند دیکھیں تو روزہ رکھنا ضروری ہوگا ورنہ نہیں بلکہ مطلب

یہ ہے کہ بعض کا چاند دیکھنا بھی روزہ کے لئے کافی ہوگا۔ چنانچہ دوسری حدیث میں صراحت ہے۔ یعنی

ایک اعرابی نے رسول اللہ صلی اللہ علیہ وسلم کی خدمت میں حاضر ہو کر عرض کیا کہ میں نے رمضان کا چاند دیکھا

ہے۔ اس پر نبی صلی اللہ علیہ وسلم نے لوگوں کو روزہ رکھنے کا ارشاد فرمایا۔

اس حدیث سے ثابت ہوا کہ رمضان کے چاند کے لئے ایک شخص کی رویت بھی کافی ہے اور یہ بھی شرط نہیں کہ مقامی لوگوں سے کوئی شخص چاند دیکھے بلکہ باہر کی رویت کافی ہے۔ اس حدیث میں یہ تصریح نہیں کہ اس دن مطلع صاف تھا یا نہیں۔ لیکن بظاہر یہ امر بہت بعید ہے کہ مطلع صاف ہونے کے باوجود اہل مدینہ سے کوئی چاند نہ دیکھ سکے اور صرف باہر کا اعرابی دیکھ لے۔ اس سے معلوم ہوتا ہے کہ جب اعرابی نے چاند دیکھنے کی شہادت دی۔ مطلع صاف نہیں تھا۔ اس بنا پر بعض شارحین (مصنف تحفۃ الاحوذی وغیرہ) نے وکان غیما بھی لکھا ہے۔ یعنی بادل کی وجہ سے اہل مدینہ چاند نہ دیکھ سکے۔ اور اس کی تائید ابو داؤد کی ایک حدیث سے بھی ہوتی ہے جس کے الفاظ یہ ہیں۔

عن الحسن فی رجل کان بمصر من الامصار فصام یوم الاثنين وشهد رجلاً
انهاراً یا الهلالی لیلۃ الاحد فقال لا یقضی ذلک الیوم للرجل ولا اهل
مصر الا ان یعلموا ان اهل مصر من امصار المسلمین قد صاموا یوم
الاحد فیقضونه۔

حسن بصری سے ایک ایسے شخص کی بابت روایت ہے جو کسی شہر میں رہتا تھا۔ اس نے سو ہزار کو روزہ رکھا۔ اور وہ آدمیوں نے شہادت دی کہ انہوں نے ہفتہ اور اتوار کی درمیانی شب کو چاند دیکھا ہے حسن بصری نے اس کے متعلق فرمایا کہ اس شخص پر یا شہر کے کسی دوسرے آدمی پر اتوار کے روزہ کی قضا نہیں ہے ہاں اگر یہ معلوم ہو جائے کہ کسی دوسرے شہر کے باشندوں نے بھی اتوار کے دن ہی روزہ رکھا تو اس صورت میں قضا دینی پڑے گی۔

حسن بصری کا یہ فرمان اسی صورت میں صحیح ہو سکتا ہے کہ مطلع صاف ہو ورنہ اعرابی والی مذکورہ حدیث کی مخالفت لازم آئے گی۔ کیونکہ اس میں صاف ذکر ہے کہ رمضان کے چاند کے لئے ایک شخص کی رویت کافی ہے۔ لیکن یہاں دو آدمیوں نے رویت چاند کی شہادت دی۔ باوجود اس کے حسن بصری نے اس کو معتبر نہیں کیا۔

اس سے ثابت ہوا کہ مطلع صاف ہونے کی صورت میں ایک یا دو کی رویت کافی نہیں بلکہ اتنی تعداد ضروری ہے جس سے دل مطمئن ہو جائے کہ اتنے آدمی غلطی نہیں کر سکتے۔ لہذا جامعہ اشرفیہ والوں کا پیش کردہ فتویٰ صحیح اور درست ہے۔ اور صدر انجمن حزب الاحناف کا فتویٰ حدیث اور فقہ کے خلاف ہے۔

جب رویت چاند کی صحیح شہادت نہ ملے تو ایسے مشکوک دن کا روزہ کھانا ریٹ میں منع آیا ہے۔
شکی روزہ

اس قسم کا روزہ رکھنے والے بجائے ثواب حاصل کرنے کے اُسٹے مجرم اور گنہگار ہوں گے۔ چنانچہ حدیث میں ہے۔

عن عمار بن یاسر قال من صام اليوم الذي يشك فيه فقد عصى ابا القاسم
 صلى الله عليه وسلم (مشکوۃ)

یعنی عمار بن یاسر فرماتے ہیں۔ جس شخص نے مشکوک دن کا روزہ رکھا اُس نے ابراہیم علیہ السلام کی نافرمانی کی۔

دوسری حدیث میں ہے۔

عن ابی ہریرۃ قال قال رسول الله صلى الله عليه وسلم لا يتقدم احدكم
 رمضان بصوم يوم او يومين (مشکوۃ)

یعنی تم میں سے کوئی شخص رمضان سے ایک دو دن پہلے روزہ نہ رکھے۔

عبداللہ امرتسری روپڑی لاہور

۳ رمضان ۱۳۸۱ھ ۹ فروری ۱۹۶۲ء

روزہ کی نیت

سوال۔ آپ نے لکھا ہے کہ روزہ کی نیت جو آج کل رائج ہے وہ بدعت ہے بصوم
 غداً نویت۔ جو نیت رسول اللہ صلی اللہ علیہ وسلم سے ثابت ہے وہ تحریر فرمائیں۔
 (فضل دین محمد یعقوب چیمپا وطنی)

جواب۔ یہ جو آپ نے لکھا ہے کہ دل کی نیت کے ساتھ زبان کا اقرار بھی ضروری ہے جہاں
 جہاں آیا ہے وہیں اقرار کرنا چاہیے۔ و بصوم غداً نویت یہ لفظ حدیث اور کلام سلف میں نہیں آئے
 اور افطاری کے وقت یہ لفظ آئے ہیں۔ اللهم لك صمت وعلى ذقك افطرت۔
 روزہ رکھنے کے وقت صوف سحری کھا لینی روزہ کی نیت کے لئے کافی ہے زبان سے کچھ کہنا اس

کی ضرورت نہیں۔ اس طرح بعض اور احکام ہیں مثلاً قربانی کرنے کے وقت بسم اللہ اللہ اکبر کہہ کر
عنی وعن فلان کہہ دے تو یہ ثابت ہے جس کی طرف سے قربانی کرنی ہو اس کا نام لے دے ایسے
ہی حج کسی کی طرف سے کرنا ہو تو کہہ سکتا ہے بلیث عن فلان خلاصہ یہ کہ شریعت کے دائرے کے
اندر رہنا چاہیئے جس طرح رسول اللہ صلی اللہ علیہ وسلم نے جو ارشاد فرمایا اس میں غیر ہے۔

عبد اللہ امرتسری روپڑی

۱۵ رمضان ۱۳۵۳ھ ، فروری ۱۹۶۲ء

شب برات کا روزہ

سوال۔ ماہ شعبان کی چودھویں یا پندرہویں روزہ رکھنا یا تین روزے تیرھویں۔ چودھویں۔ پندرھویں
تاریخ میں رکھنے جائز ہیں یا نہیں۔ بعض کہتے ہیں یہ بدعت ہے۔ اور لفظ بدعت کی اصل
تحقیق کیا ہے؟

جواب۔ شب برات کا روزہ رکھنا افضل ہے۔ چنانچہ مشکوٰۃ وغیرہ میں حدیث موجود ہے۔ اگرچہ
حدیث ضعیف ہے لیکن فضائل اعمال میں ضعیف حدیث پر عمل درست ہے۔ ہر ماہ کی تیرھویں چودھویں
پندرھویں کا روزہ بھی حدیث میں آیا ہے۔ بدعت کی تعریف رسالہ رو بہ دعائت میں کی گئی ہے۔
عبد اللہ امرتسری روپڑی ۶ ذی الحجہ ۱۳۵۲ھ

حاملہ اور مرضہ کو روزے کا حکم

سوال۔ اگر حاملہ عورت روزہ نہ رکھ سکے تو یہ فیہ دے یا قضا کی کرے؟

محمد اسماعیل گریٹھ شنکر

جواب۔ حاملہ اگر بعد وضع حمل بچہ کو دو روزہ پلانے کے دنوں میں روزہ رکھ سکے تو بہتر ہے۔ روزہ
فدیہ دے دے۔ حدیث میں ہے۔ خدا تعالیٰ نے مرضہ اور حاملہ سے روزہ اٹھایا ہے (مشکوٰۃ)۔

عبد اللہ امرتسری روپڑی

۲۹ ذی قعدہ ۱۳۵۵ھ

کٹائی گندم و دیگر ایسے کاروبار کی وجہ سے روزہ کا افطار کرنا

سوال ۱۔ ماہ رمضان کے روزے چھوڑ کر فصل کی کٹائی یا اور سخت کام کر سکتا ہے یا نہیں؟
اس صورت میں تارک الصیام کو کافر کہہ سکتے ہیں یا وہ مومن ہی رہتا ہے؟

جواب ۱۔ مسافر، بیمار، حاملہ، مرضہ جو روزہ نہ رکھ سکے اور شیخ فانی وغیرہ کے سوا کسی کو افطار کی اجازت نہیں۔ اگر کٹائی گندم وغیرہ کی وجہ سے افطار جائز ہو تو امیروں کو گھر بیٹھے پہلے جائز ہونا چاہیئے۔ کیونکہ ان کو طبیعت کے نازک ہونے کی وجہ سے گھر بیٹھے بھوک پیاس کا برداشت کرنا بہ نسبت زمینداروں کے زیادہ مشکل ہے۔ اگرچہ زمیندار کا دیاری ہی ہوں۔ نیز مزدوری کا پیشہ زمیندار سے کم نہیں۔ ان کو بھی افطار کی اجازت ہونی چاہیئے۔ اس کے اندر لوہار، سنار، مہار وغیرہ آسکتے ہیں۔ اب بتائیے روزہ کون رکھے؟ پھر رسول اللہ صلی اللہ علیہ وسلم کے زمانہ میں اس سے کہیں زیادہ سخت کام ہوتے تھے۔ کیونکہ غریب لوگ تھے۔ محنت مشقت سے اپنا پیٹ پالتے تھے۔ زمیندار بھی آپ کے زمانہ میں تھا۔ خیر قرون میں بھی یہ معاملات پیش آتے رہے مگر کسی سے زمیندارہ کی وجہ سے افطار ثابت نہیں۔ پھر اگر ٹھنڈے ٹھنڈے کٹائی کر کے کٹی ہوئی فصل جمع کر لی جائے تو چند ان تکلیف بھی نہیں ہوتی۔ صرف اتنی بات ہے کہ چار روز زیادہ لگ جائیں گے لیکن اس کا کوئی حرج نہیں۔ دنیوی غدروں کی وجہ سے بھی تو کام آگے پیچھے ہو جاتے ہیں۔ اگر دین کے لئے چار روز بعد میں کام ہو گیا تو برداشت کرنا چاہیئے۔ اصل میں پہلے ہی دلوں میں دین کی محبت نہیں۔ لوگ حیدوں، بہانوں سے اللہ تعالیٰ کے فضل کو ٹالتے ہیں۔ ایسے لوگ واقعی کفر کی حد کو پہنچ جاتے ہیں۔ ہاں اگر کسی مولوی کے مسئلہ بتانے میں غلطی لگ گئی ہو تو اللہ تعالیٰ معاف کرنے والا ہے۔

عبد اللہ امرتسری روپڑی ۱۱ ربیع الاول ۱۳۷۷ھ

ولی کے ذمہ روزہ کی تھنا

سوال ۲۔ مساعہ ہند بدلت سے مرض وق میں مبتلا تھی۔ اُس نے بمشکل تمام رمضان کا ایک روزہ رکھا۔ بقیہ رمضان المبارک میں اُس نے روزہ نہیں رکھا۔ اور مرض روز بروز بڑھتا گیا۔ حتیٰ کہ اوائل صفر

میں اس کا انتقال ہو گیا۔ مریض کے جو روزے چھوٹ گئے ہیں۔ ان کے بدلے میں اولیاء کو روزہ رکھنا یا
 قید دینا ضروری ہے یا نہیں؟

جواب نمبر ۱

جو روزے چھوٹ گئے ہوں ان کے عوض میں اولیاء کو روزہ رکھنا یا قید دینا ضروری نہیں۔

قال الله تعالى فمن كان منك مریضاً او علی سفر فعدا من ايام اخر
 یعنی مریض پر رمضان کا روزہ ضروری نہیں بلکہ جب مرض سے شفا ہو جائے تو قضاء واجب ہے۔
 ہدایہ میں ہے۔

و اذا مات المریض او امسا فروهما علی حالهما لم یلزمهما القضاء لانهما لم
 یدرکا عددا من ايام اخر ملخ

یعنی جب مریض یا مسافر اپنی مرض اور سفر کی حالت میں ہوں اور وہ مر جائیں تو ان کو قضا لازم نہیں
 اس لئے کہ انہوں نے ايام اخر نہیں پاسے۔

عون المصروع جلد ۲ ص ۲۹ میں ہے۔

وانفق اهل العلم علی انه اذا افطر فی امرض والسفر ثم لم یفرط فی القضاء
 حتی مات فانه لا مشی علیہ ولا یجب الاطعام عنه ملخ۔

یعنی اہل علم کا اتفاق ہے کہ جب کوئی مریض اپنی مرض میں اور مسافر سفر میں روزہ نہ رکھے۔ پھر اپنی طرف
 سے قضائی دینے میں کمی نہیں کی حتیٰ کہ وہ مر گیا تو اس پر کوئی شے نہیں اور نہ ہی اس کے ذمہ قید ہے۔
 منہاج الطالبین للنفودی میں ہے۔

من فاتہ شی من رمضان فمات قبل رمضان القضاء فلا تدارک له ولا اثم
 شرح منہاج میں ہے۔

فلا تدارک بالفدیة ولا بالقضاء

چونکہ مریض نے روزہ صحت یا قدرت علی الصیام نہیں پایا۔ اس لئے اس کے ذمہ قضا واجب نہیں۔

تو دوسروں پر کیسے واجب ہوگی۔ ملا حظہ بوسراج الوماج شرح صحیح مسلم و سنن کبریٰ للبیہقی و سنن ابن ماجہ
 وغیرہا من المکتب۔ فقط واللہ تعالیٰ اعلم

جواب نمبر ۲

صورت مسئلہ میں اولیاء پر قضا واجب ہے۔ صحیحین کی روایت حضرت عائشہ رضی اللہ عنہا سے مروی ہے۔
 قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَمَنْ مَاتَ وَعَلَيْهِ صَوْمٌ صَامَ عَنْهُ
 وَلِيْدُه - (مشکوٰۃ)

اور اسی طرح صحابی مع ترمذی میں ہے، ابن عباس سے مروی ہے۔
 قَالَ جَاءَتْ امْرَأَةٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ إِنَّ امْرَأَتِي مَاتَتْ وَعَلَيْهَا
 صِيَامٌ شَهْرَيْنِ مُتَابَعَيْنِ قَالَ أَرَأَيْتَ لَوْ كَانَ عَلَى امْرَأَتِكَ أَنْ تَقْفِيَهُ
 قَالَتْ نَعَمْ قَالَ لَقَدْ أَحَقَّ اللَّهُ أَحَقَّ -
 امام ترمذی نے اس حدیث کی تصحیح کی ہے۔
 ابن عمر رضی اللہ عنہما سے روایت ہے۔

مَنْ مَاتَ وَعَلَيْهِ صِيَامٌ شَهْرَيْنِ فَلْيُطْعَمْ عَنْهُ مَكَانَ كُلِّ يَوْمٍ مَسْكِينًا -
 ان مذکورہ بالا احادیث سے ثابت ہوتا ہے کہ میت کی طرف سے اس کے اولیاء پر قضا یا ضریعہ
 ضروری ہے۔ وہی آیت جس سے مفتی نے عدم قضا پر دلیل پیش کی ہے وہ مریض اور مسافر کی قضا پر
 دلیل ہے نہ میت کے لئے ہے۔ اسی طرح صاحب بدایہ وغیرہ کی عبارت جو کہ عدم قضا پر پیش کی
 گئی ہے وہ سب بلا دلیل باتیں ہیں میت کی طرف سے اس کے اولیاء پر قضا کرنا حکم شرع ہے۔ فقط۔
 محاکمہ از محدث روپڑی

فریق اول کا جواب صحیح ہے۔ فریق ثانی غلط ہے۔ فریق ثانی نے جو احادیث بیان کی ہیں۔ ان میں
 تصریح ہے کہ میت پر روزے ہوں تو اس کے ولی پر قضا ہے۔ اور ظاہر ہے کہ جب بیمار اسی بیماری میں
 گزر گیا جس میں اُس نے روزے افطار کئے تو اُس پر روزے لازم نہ ہوتے۔ کیونکہ اس پر روزے لازم
 ہونے کے لئے شرط ہے کہ اُس کو تندرستی کے دن مل جائیں۔ چنانچہ قرآن مجید میں ہے فَعِدَّةٌ مِّنْ
 أَيَّامٍ أُخَرَ۔ یعنی اور دنوں سے گنتی پوری کرے۔ جب بیمار نے اور دن پاسے ہی نہیں جن میں یہ گنتی
 پوری کرتا تو اس پر یہ حکم نہ لگا۔ پس حدیث کے مطابق اس کے ولی پر قضا نہ ہوئی۔ ہاں اگر اس بیماری سے
 تندرست ہو جاتا اور جتنے روزے اُس کے چھوٹے تھے اتنے دن یا اُس سے کم دن تندرست رہ کر کسی اور

عارضہ سے مرعوب ہو کر تو پھر ولی پر اسے دنوں کی قضا آسکتی تھی۔ جتنے دن تندرست رہتا۔ مگر سوال کی صورت میں تو وہ تندرست ہوا ہی نہیں تو پھر ولی پر قضا کی کوئی وجہ نہیں؟

عبداللہ امرتسری روپڑی

۲ جمادی الاول ۱۳۵۸ھ - ۲۱ جون ۱۹۳۹ء

روزہ میں مباشرت

سوال ۱۔ ایک شخص ماہ رمضان میں اپنی بیوی سے مباشرت کرتا ہے۔ اگرچہ دخول تک نہ ہو تب بھی نہ سچتی لیکن اُسی حالت میں ہی اُس کی منی خسار چھو جاتی ہے۔ کیا اس سے روزہ میں کوئی نقص واقع ہو جاتا ہے۔؟

محمد عبداللہ بنی داسے

سیکنڈ ماسٹر ڈی۔ بی سکول جلال آباد غزنی ضلع فیروز پور

جواب ۱۔ اپنی بیوی سے ماہ رمضان میں مباشرت کرنے سے انزال ہو جائے تو کفارہ پڑ جاتا ہے خواہ دخول تک نہ ہو تب بھی یا نہ۔ کیونکہ خواہش پوری ہو گئی رکفارہ پے درپے دو ماہ کے روزے ہیں۔ اگر اس کی طاقت نہ رکھے تو ساٹھ مسکینوں کو کھانا کھلا دے۔

عبداللہ امرتسری روپڑی ۲۶ شوال ۱۳۵۶ھ

کفارہ اور اُس کی صورت

سوال ۱۔ رمضان میں روزہ توڑنے پر کفارہ کیا ہے۔ اور اس کی صورت و اندازہ کیا ہے؟

محمد عبداللہ امام مسجد چک غٹا نہر فتح ڈاکٹر نہ چک غٹا ۱۳ ٹوبہ جال جیوا

ریاست بہاول پور

جواب ۱۔ حدیث میں ہے کہ ایک شخص رسول اللہ صلی اللہ علیہ وسلم کے پاس آیا۔ اُس نے کہا: اے رسول اللہ! اے اللہ تعالیٰ کے رسول! میں بے گناہ ہوں۔ فرمایا: تجھے کس چیز نے ہلاک کیا۔ کہا: وقت علی امرأتی فی رمضان۔ یعنی رمضان میں اپنی عورت سے ہمبستری کر لی۔ فرمایا تو ایک گروہی آزاد کرنے کی طاقت رکھتا ہے؟ اُس نے کہا: نہیں۔ فرمایا دو ماہ کے روزے پے درپے رکھ سکتا ہے؟ اُس نے کہا: نہیں۔

نے کہا نہیں۔ فرمایا کیا تو ساٹھ مسکینوں کو کھانا کھلا سکتا ہے۔ کہا نہیں۔ پھر بیٹھ گیا۔ رسول اللہ صلی اللہ علیہ وسلم کے پاس ایک ٹوکرا لایا گیا جس میں پندرہ صاع کھجوریں تھیں۔ آپ نے فرمایا یہ لے جا اور اپنی طرف سے صدقہ کر دے۔ کہنے لگا یا رسول اللہ کیا اپنے سے زیادہ محتاج پر صدقہ کروں۔ مدینہ کے احاطہ میں مجھ سے زیادہ کوئی محتاج نہیں۔ اس پر آپ بہت ہنسے اور فرمایا اچھا اپنے اہل کو کھلا دے۔ اور ایک میں ہے کُلُّهُ وَاطْعِمُهُ أَهْلَكَ۔ یعنی خود کھا اور اپنے اہل کو کھلا۔

اس حدیث پر نیل الاوطار میں ہلکت کے لفظ پر لکھا ہے جس کا ترجمہ یہ ہے کہ ہلکت دین میں ہلاک ہو گیا، کے لفظ سے یہ معلوم ہوتا ہے کہ یہ کام اُس نے دیدہ وانتہ کیا ہے کیونکہ ہلاک ہونے سے مراد یہ ہے کہ مجھ سے نافرمانی ہو گئی ہے۔ اور بھول چوک نافرمانی نہیں۔ پس بھول چوک سے سمجھتی کر سنے والے پر کفارہ نہیں۔ اور جمہور علماء اسی کے قائل ہیں۔ امام احمد رحمہ اللہ اور بعض مالکیہ کہتے ہیں کہ بھولنے والے پر کفارہ ہے اور یہ دلیل دی ہے کہ آپ نے اُس سے یہ دریافت نہیں کیا کہ بھول کر کیا یا دیدہ وانتہ۔ اس سے معلوم ہوتا ہے کہ ہر صورت میں کفارہ دینا خواہ دیدہ وانتہ کرے یا بھول کر۔

حافظ ابن حجر فتح الباری میں لکھتے ہیں۔ ہلکت کے لفظ سے معلوم ہو گیا کہ اُس نے یہ کام دیدہ وانتہ کیا ہے تو پھر دریافت کرنے کی کیا ضرورت؟ نیز نہ دریافت کرنے کی ایک وجہ یہ بھی ہے کہ رمضان میں دن کے وقت جماع بھول چوک سے ہونا بہت بعید بات ہے۔

جماع اور کھانے کا حکم ایک ہے یا نہیں

بعض روایتوں میں وقعت علی امرأتی کی جگہ ان رجلا افطرو فی رمضان آیا ہے۔ یعنی ایک شخص نے رمضان میں روزہ افطار کر لیا تو اس کو آپ نے کفارہ کا حکم دیا۔
نیل الاوطار میں ہے۔

وبهذا استدلت لهما لکیة علی وجوب الکفارة علی من افطر فی رمضان
بجماع او غیرہ والجمہور حملوا المطلق علی الملقید وقالوا لا کفارۃ الا فی
الجماع

اس سے مالکیہ نے اس بات پر استدلال کیا ہے کہ رمضان میں خواہ کوئی جماع سے افطار کرے خواہ کھانے پینے سے اس پر کفارہ ہے۔ جمہور کہتے ہیں۔ پہلی روایت میں چونکہ جماع کی تصریح ہے اس

لئے درستی و ایت میں بھی انداز سے مراود جماع کے ساتھ افطار ہوگا نہ کہ مطلق اور جہور کہتے ہیں۔ کفارہ
صرف جماع میں ہے نہ کہ کھانے پینے میں۔

کفارہ کی صورت

یہ تو ظاہر ہے کہ ہندوستان میں غلام آزاد کرنے کی صورت ممکن نہیں مابں پے درپے دو ماہ کے روزے
رکھے یا ساٹھ مسکینوں کو کھانا کھلائے۔ رہا یہ کہ ایک ہی دفعہ کھلائے یا متفرق؟ اس کے متعلق نیل الاوطار
میں ہے۔ ابن دقیق العبد نے کہا کہ اس حدیث میں افعال کی نسبت ساٹھ مسکین کی طرف کی ہے جس کا ظاہر
مطلب یہ ہے کہ ایک لخت کھلائے پس اگر چھ کو مثلاً دس دن کھلائے یا ایک کو ساٹھ دن کھلائے تو یہ ساٹھ
کا کھانا نہیں۔ اور جہور اسی کے قائل ہیں۔ اور حنفیہ کہتے ہیں کہ اگر ساٹھ مسکینوں کا تمام کھانا ساٹھ دن میں
ایک مسکین کو کھلا دے تو کافی ہے اور رسول اللہ صلی اللہ علیہ وسلم کا اس شخص کو فرمایا *فاطعمہ اہلک*
یعنی اپنے اہل کو کھلا دے اس پر دلالت کرتا ہے کیونکہ شخص مذکورہ کو ادائیگی کفارہ کی صورت آپ نے
یہ بتائی ہے کہ اپنے اہل کو کھلا دے۔ حالانکہ اہل ساٹھ افراد نہ تھے۔ پس اس سے ثابت ہوا کہ ایک لخت
ساٹھ کو کھلانا شرط نہیں۔

یہ دلیل صاحب نیل الاوطار نے حنفیہ کی طرف سے پیش کی ہے۔ لیکن یہ دوجہ سے کمزور ہے
ایک یہ کہ اس حدیث کی بعض روایتوں میں *کلہ و اطعمہ اہلک* یعنی خود کھا اور اپنے اہل کو کھلا۔
اور یہ ظاہر ہے کہ اپنے نفس پر کفارہ صرف نہیں ہو سکتا۔ دوم یہ کہ اپنے اہل پر صرف کرنے کے حنفیہ
وغیرہ قائل نہیں۔ علاوہ اس کے اس پر کیا دلیل ہے کہ آپ کا یہ فرمانا کہ اپنے اہل کو کھلا دے یہ ادائیگی
کفارہ کی صورت ہے۔ بلکہ ہو سکتا ہے کہ تنگی کی وجہ سے اس کو کفارہ معاف ہو یا آئندہ اس کے ذمہ ہو۔
اور ظاہر یہی ہے کیونکہ یہ ایک قسم کا قرض ہے۔ اور قرض میں اصل یہ ہے کہ وہ تنگی میں ساقط نہیں ہوا کرتا
بلکہ ذمہ باقی رہتا ہے۔ جب توفیق ہوا اگر سے۔ اور یہی وجہ ہے کہ شخص مذکور سے اپنے یہ نہیں کہا کہ آئندہ
تیرے ذمہ ہے۔ کیونکہ قرض کا معاملہ واضح ہے کہ ذمہ ہو جاتا ہے۔ اور جہور اسی کے قائل ہیں۔ صرف
حنفی بن وینارہ مالکی کہتے ہیں کہ تنگی کے وقت کفارہ معاف ہے۔ اور امام شافعیؒ کا ایک قول
ہے کہ کفارہ معاف ہے۔ اور ایک قول جہور کے مطابق ہے

کفارہ کا اندازہ۔ نیل الاوطار میں ہے یعنی دارقطنی میں حضرت علیؓ کی حدیث ہے کہ ساٹھ مسکینوں

کو کھلائے۔ ہر مسکین کو ایک مد یعنی چوتھائی صاع دے۔ اور اس حدیث میں یہ بھی ہے کہ رسول اللہ صلی اللہ علیہ وسلم کے پاس ۱۵ صاع کھجوریں لائی گئیں۔ اسی طرح دارقطنی میں ابوہریرہ رضی اللہ عنہ کی حدیث ہے۔ حافظ ابن حجر کہتے ہیں کہ جس راوی نے ۲ صاع کہا ہے اُس کی مراد یہ ہے کہ رسول اللہ صلی اللہ علیہ وسلم کے پاس کل میں صاع کھجوریں لائی گئیں اور جس نے پندرہ صاع کہا ہے اُس کی مراد کفارہ کا اندازہ ہے۔
روزہ کی قصناء۔ متفق ہیں ہے۔

ولا بن حاجة و ابی داؤد فی روایۃ وصحہ یوما مکانہ
یعنی ابن ماجہ اور ابوداؤد کی ایک روایت میں ہے کہ رسول اللہ صلی اللہ علیہ وسلم نے شخص مذکور
کو فرمایا کفارہ کے علاوہ اس کی جگہ ایک دن روزہ رکھنا۔

عورت پر کفارہ ہے یا نہیں

نیل الاوطار میں ہے جمہور کہتے ہیں کہ عورت مرد کے حکم میں ہے اس پر بھی کفارہ ہے۔ امام اوزاعی کہتے ہیں کہ عورت پر کفارہ نہیں۔ اور امام شافعی کے دو قول ہیں۔ ایک جمہور کے موافق ہے اور ایک اوزاعی کے موافق ہے یہ قول اصح ہے۔ دلیل اس کی یہ دیتے ہیں کہ رسول اللہ صلی اللہ علیہ وسلم نے کفارہ کا حکم مرد کو دیا ہے۔ اس سے معلوم ہوتا ہے کہ عورت پر کفارہ نہیں۔ اس کے جواب میں صاحب نیل الاوطار نے لکھا ہے۔

و رد بانہ لم تعترف ولم تسأل فلا حاجة ولا سيما مع احتمال ان تكون مکروهة

کما یروشد الی خالف قولہ فی روایۃ الدارقطنی هلکت و اهلکت۔

یعنی عورت نے نہ اقرار کیا نہ سوال کیا پس اس کو بتلانے کی ضرورت نہ تھی خاص کر جب اس پر جبر ہوا جو جیسے هلکت و اهلکت سے معلوم ہوتا ہے یعنی میں ہلاک ہو گیا اور ہلاک کر دیا۔

اس لئے ہلاک ہونے اور ہلاک کرنے کی نسبت اپنی طرف کر دی ہے۔ اگر عورت بھی راضی ہوتی تو کہتا

هلکت و اهلکت یعنی میں ہلاک ہو گیا اور میری بیوی بھی ہلاک ہو گئی۔

لے یعنی یہ قول امام شافعی سے زیادہ صحت کے ساتھ ثابت ہے اور جو قول جمہور کے موافق ہے اس کا ثبوت

امام شافعی سے کچھ کمزور ہے ۱۲

یہ صاحب نیل الاعطاس کی تقریر کا خلاصہ ہے۔ صاحب غنقی نے بھی وار قطنی کے یہ الفاظ **هَلَكْتُ** و **اَهْلَكْتُ** نقل کر کے لکھا ہے کہ شخص مذکور کا کہنا کہ میں نے ہلاک کر دیا۔ عورت پر جبر ہونے کی صورت میں ٹھیک نہیں۔ ہلاک کرنے سے مراد یہ ہے کہ میں نے اس کو گناہ کا کر دیا حالانکہ جبر کی صورت میں وہ گناہ گار نہیں۔ اس سے معلوم ہوتا ہے کہ اس کی طرف سے تحریک ہوئی۔ اور وہ راضی ہو گئی اس لئے ہلاک کرنے کی نسبت اپنی طرف کی ہاں اگر اہلکیت کا لفظ **هَلَكْتُ** کی مشاکلت سے استعمال کیا ہو۔ اور مراد اس سے جبر ہو تو پھر یہ جواب صحیح ہے۔ رہا پہلا جواب کہ عورت نے نہ اقرار کیا نہ پوچھا اور عورتوں کا حکم عموماً مردوں کا ہوتا ہے۔ اس لئے عورت کے متعلق کچھ کہنے کی ضرورت نہ تھی۔ سو یہ جواب بلاشبہ صحیح ہے۔

عبد اللہ امرتسری مدظلہ

۱۸ شعبان ۱۳۵۹ھ ۳۱ دسمبر ۱۹۴۰ء

سحری کی اذان

اس کا بیان اذان کے باب میں گذر چکا ہے۔

جانور سے وطی کا روزہ پر اثر

سوال۔ ماہ رمضان المبارک میں بجااست حیام جو شخص چار پایہ کے ساتھ جماع کر کے روزہ فاسد کرے اس کا کیا حکم ہے۔ جیسا حنفیہ کا مذہب ہے ویسا حکم ہے یا کوئی دوسرا۔

محمد حسین چک نمبر ۲۷۸ ضلع لاہل پور

جواب۔ روزہ کے فاسد ہونے میں کوئی شبہ نہیں کیونکہ جیسا کھانے سے بالاتفاق روزہ ٹوٹ جاتا ہے خواہ وہ شے خوراک ہو یا نہ جیسے مٹی ایسے ہی جماع سے روزہ ٹوٹ جاتا ہے خواہ کسی شے سے جماع ہو۔

عبد اللہ امرتسری مدظلہ ۶ جون ۱۹۴۲ء

روزہ کی حالت میں ٹیکہ لگوانا

سوال :- کیا روزہ کی حالت میں حج کے لئے یا بیماری وغیرہ کی وجہ سے ٹیکہ لگوانا جائز ہے ؟

جواب :- روزہ میں ٹیکہ کی بابت پاکستان بننے سے پہلے امرتسر میں دیوبندی اور بریلوی حضرات میں اشتہار بازی ہو چکی ہے۔ دیوبندی جواز کے قائل تھے اور بریلوی علماء عدم جواز کے بناء اختلاف یہ تھی کہ ٹیکہ کھانے پینے میں شامل ہے یا نہیں۔ دیوبندی علماء کا خیال تھا کہ ٹیکہ کی صورت میں دوا خون میں ملا دی جاتی ہے معدہ میں نہیں جاتی۔ اور بریلوی کہتے تھے کہ کھانے پینے کے حکم میں ہے۔ کیونکہ دوا غیر طبعی طور پر معدہ میں چلی جاتی ہے۔ ہمارا رجحان بھی اسی طرف ہے۔ وجہ اس کی یہ ہے کہ کھانے پینے سے عرفی کھانا پینا تو مراد نہیں۔ چنانچہ حدیث میں بحالت روزہ وضو کے وقت ناک میں پانی ڈالنے میں مبالغہ کرنا منع ہے جس کی وجہ یہ ہے کہ خطرہ ہے پانی ناک کے راستہ حلق میں اتر جائے حالانکہ عرفاً یہ پینا نہیں اس سے معلوم ہوا کہ کسی طرح کوئی چیز معدہ میں چلی جائے اس سے روزہ کو نقصان پہنچ جاتا ہے۔ ٹیکہ میں دوا کے لطیف اجزاء کے متعلق خطرہ ہے کہ وہ مسادات کے راستہ معدہ میں آجائیں اور روزہ خطرہ میں پڑ جائے اس لئے ٹیکہ روزہ میں نہ لگوانا چاہیے۔ احتیاط اسی میں ہے۔

عبد اللہ امرتسری روپڑی تنظیم اہلحدیث جلد ۱ نمبر ۷۷

روزہ کی حالت میں حیض کا آنا

سوال :- ایک عورت نے روزہ رکھا ہوا ہے۔ صرٹ دن غروب ہونے میں دس منٹ باقی ہیں یا اس سے بھی کم وقت ہے اور اس کو حیض آجاتا ہے۔ کیا وہ اس وقت اپنا روزہ افطار کر دے۔ یا دس منٹ یا کم و بیش انتظار کر سکے بعد کھولے۔ اور یہ روزہ اس عورت کا شمار ہوگا یا نہیں۔

جواب :- اس کا روزہ ٹوٹ چکا ہے۔ باقی اب کھانے پینے میں اس کو اختیار ہے۔ جس طرح چاہے کرے۔ جب روزہ ٹوٹ چکا ہے تو قصداً ضروری ہے۔ یہاں منٹوں کا کوئی حساب نہیں۔ حیض روزے کی ضد ہے دونوں جمع نہیں ہو سکتے۔

عبد اللہ امرتسری روپڑی

حیض کے روزوں کی قضا کی کا وقت

سوال ۱۔ نیز ایام حیض کے قضا شدہ روزے کی قضا کی کیا عید کے بعد متصل دسے یا سال بھر کے افراد اند جب چاہے قضا کی دسے سکتی ہے ؟

جواب ۱۔ حضرت عائشہ رضی اللہ تعالیٰ عنہا ماہ شعبان میں قضا کی دیا کرتی تھیں۔
اس سے معلوم ہوا کہ عورت دیر سے بھی قضا کی دسے سکتی ہے۔ اور جتنی جلدی دی جائے بہتر ہے
کیونکہ خطرہ ہے موت آجائے اور روزے و مردہ جائیں۔

عبد اللہ امرتسری مدظلہ

حاملہ و مرضیہ کے روزوں کی قضا کی کا وقت

سوال ۲۔ حاملہ یا مرضیہ کے عورت کے روزے قضا ہو چکے ہیں۔ اور وہ بوجہ غفلت اپنے قضا شدہ روزے نہ رکھ سکی ہو تو کیا وہ اب جو تین سال کے روزے یعنی تین سال گزر جانے کے بعد اب وہ اپنے قضا شدہ روزوں کے واسطے یا ایک ماہ کا حساب کر کے پیسے دے دے یا کہ وہ روزے ہی رکھے

جواب ۲۔ قرآن مجید میں فدیۃ طعام مسکین کا لفظ ہے یعنی فدیہ ایک مسکین کا ہے ہر روزے کے بدلے میں اکٹھا دے یا روزانہ دے اس کی تشریح نہیں۔ دونوں صورتیں درست ہیں۔ اور جب اکٹھے دے خواہ واسطے دے یا پیسے دے اس کا کوئی حرج نہیں۔ یہ آیت مرضیہ اور حاملہ کو اس صورت میں شامل ہے جب علی الذین یطیعون کے معنی یطو قونہ کے کئے جائیں۔ یعنی جن کے لئے روزہ رکھنا گھٹے کا طوق اور مصیبت سے ہے۔ اور احادیث سے بھی حاملہ اور مرضیہ کے لئے فدیہ ثابت ہوتا ہے اگر تھوڑے تھوڑے روزے رکھ سکتی ہے تو بہتر روزے ہی ہیں۔ ورنہ فدیہ بھی کافی ہو جائے گا۔ کیونکہ زیادہ تعداد روزوں کی اکٹھی ہو جائے تو یہ عام طور پر اتنے روزوں کی قضا کی مشکل ہے۔ لا یكلفک اللہ

نفساً الا دسعا۔

عبد اللہ امرتسری مدظلہ

بحالت روزہ رفیقہ حیات کا بوسہ

سوال :- کیا بیوی سے بوسہ و کنار ہونے سے روزہ میں نقص پڑ جاتا ہے۔
جواب :- حدیث میں ہے کہ رسول اللہ صلی اللہ علیہ وسلم بحالت روزہ بوسہ لے لیا کرتے تھے اس حدیث سے ظاہر ہے کہ بیوی سے بوسہ و کنار ہونے سے روزہ نہیں ٹوٹتا مگر جوان آدمی کو اس سے احتیاط کرنی چاہیے۔

قضا شدہ روزے نابالغ سے رکھوانا

سوال :- ایک مرد یا عورت کے روزے کسی مجبوری کی وجہ سے نہ چکے ہیں تو کیا وہ نابالغ لڑکی یا لڑکے سے قضا شدہ روزے رکھوا سکتے ہیں۔
جواب :- روزے قضا شدہ نہیں رکھوا سکتے کیونکہ نابالغ کا روزہ نفل ہے نفل بعیدہ فرض نہیں بنتا مثلاً ماہ رمضان میں کوئی عمرہ کرے تو اس کو حج کا ثواب ملتا ہے لیکن حج فرض کے قائم مقام عمرہ نہیں ہو سکتا۔ حج اس کو علیحدہ کرنا پڑے گا۔

عبد اللہ ام تسری روپڑی

سحری اور افطاری کے لئے نقارہ بجانا

سوال :- سحری کے وقت جگانے کے لئے اور روزہ کی افطاری کے لئے نقارہ بجانا جائز ہے یا نہیں۔ نیز الارم کے متعلق کیا حکم ہے۔

عبد الرحیم خطیب چک نمبر ۲۵۱ ڈاکخانہ بیریا نوالہ ضلع لاہل پور

جواب :- جہاں اذان شروع ہے وہاں اذان پر ہی اکتفا کرنا چاہیے۔ ورنہ اذان بے کار ہوگی اس لئے حکم ہے کہ ہر محلہ میں مسجد بناؤ۔ اور اذان وہ دے جس کی آواز بلند ہو۔ اس اہتمام کو چھوڑ کر دوسرا اہتمام کرنا شریعت کی قرین ہے۔ ناقوس نصاریٰ سے مشابہت ہے۔ نیز نقارہ ڈھول کی قسم ہے جو منع ہے۔ الارم تو کھلاک کی آواز اور الارم ایک ہی ہے۔ نہ تو یہ اذان کے وقت ہے نہ یہ اذان کی طرح جماعتی اعلان

ہے بلکہ انفرادی طور پر ایک شے کا استعمال ہے تو یہ ایسا ہے جیسے عام طور پر گھڑی رکھتے ہیں۔
عبداللہ امرتسری روپڑی حال لاہور ماڈل ٹاؤن سی بلاک کوٹھی نمبر ۱۱۹
۱۲ ذی قعدہ ۱۳۷۶ھ - ۱۳ مئی ۱۹۵۷ء

سحری کھائے بغیر روزہ

سوال :- اگر سحری نہ کھائی جائے تو روزہ ہو گا یا نہیں ہو گا۔

عبداللہ شاہ منڈسے پنڈ چک نمبر ۹ م ڈاکخانہ خاص ضلع لاہل پور
جواب :- سحری نہ کھانے سے روزہ ہو جاتا ہے کیونکہ حضرت عائشہ رضی اللہ عنہا فرماتی ہیں :- رسول اللہ صلی اللہ علیہ وسلم گھر میں آئے۔ ہم نے کہا یا رسول اللہ! ہمیں حدیں (کھجوریں) پھیر گئی ملا کر تیار کیا ہوا کھانا (تھنہ دیا گیا۔ آپ نے فرمایا مجھے دکھلا میں نے صبح روزہ کی حالت میں کی پھر آپ نے کھانا کھایا (مشکوٰۃ) اس سے معلوم ہوا کہ سحری کھائے بغیر روزہ ہو جاتا ہے ورنہ آپ روزہ نہ رکھتے اور اس سے یہ بھی معلوم ہوا کہ نفل روزہ توڑ سکتے ہیں۔

عبداللہ امرتسری روپڑی از بھدیر اصل ڈاکخانہ خاص ضلع لاہور

جنبی اور سحری

سوال :- ایک شخص کی آنکھ دیر سے کھلی۔ ابھی اس نے غسل جنابت کرنا ہے۔ سحری کا تھوڑا وقت باقی ہے۔ کیا وہ سحری کھا کر غسل جنابت کر سکتا ہے؟

جواب :- ابن ماجہ میں حدیث ہے کہ رسول اللہ صلی اللہ علیہ وسلم جنبی ہوئے اور بلال رضی اللہ عنہ آپ کو نماز کے لئے بلاتے تو آپ اُٹھتے اور غسل کرتے پھر نماز پڑھاتے۔

اس حدیث سے معلوم ہوا کہ کسی ضرورت سے اگر وقت غسل کا قبل سحری نہیں ملتا تو بادل ضرور ہو کہ سحری کھائے اور پھر بعد صبح صادق غسل کر کے نماز پڑھ لے روزے میں کوئی خرابی نہیں آتی۔

تھے اور روزہ

سوال :- کیا تے سے روزہ ٹوٹ جاتا ہے۔

جواب :- رسول اللہ صلی اللہ علیہ وسلم فرماتے ہیں جس کو خود بخود قے آگئی۔ اور وہ روزہ دار تھا اس پر قضا نہیں۔ ہاں جو عمداتے کرے اُس پر قضا ہے (ترمذی ابو داؤد ابو العزاہر فرماتے ہیں کہ میری موجودگی میں رسول اللہ صلی اللہ علیہ وسلم نے قے کی اور افطار کیا۔ اور میں نے پانی ڈالا — یہ حدیث دلالت کرتی ہے کہ عمداتے کرنے سے روزہ ٹوٹ جاتا ہے اور خود بخود قے آنے سے روزہ نہیں ٹوٹتا۔ کیونکہ یہ بے اختیار ہی امر ہے۔

عبد اللہ امرتسری مدظلہ ۲۶ رمضان ۱۳۵۰ھ

مروجہ شبینہ

سوال :- آج کل رواج ہے۔ رمضان المبارک کے آخری عشرہ میں ایک عاقل یا چند حافظ قرآن مجید یکے بعد دیگرے نماز عشاء سے سحری تک ایک ہی رات میں پورا سنا لیتے ہیں چونکہ سحری تک قرآن مجید ختم کرنا ہوتا ہے اس لئے وہ قدرے تیز پڑھتے ہیں کہ عام حالات میں لفظ کجہ میں نہیں آتے۔ بعض مساجد میں اس کا خاص اہتمام ہوتا ہے لوگ اس کو شبیز کہتے ہیں۔ شریعت میں اس کا کیا حکم ہے۔ ؟

جواب :- شبینہ مروجہ منع ہے۔ حدیث میں ہے کہ جو شخص تین دن سے کم میں قرآن مجید پڑھے۔ اُس نے قرآن مجید کو نہیں سمجھا۔ قیام اللیل مروزی وغیرہ میں عبد اللہ بن مسعود سے روایت ہے کہ اُن کے شاگرد نے رات کی نماز میں قرآن مجید کچھ زیادہ پڑھنے کا ذکر کیا تو حضرت عبد اللہ بن مسعود نے ڈانٹا اور فرمایا ہذا کہذا الشعر یعنی اشعار کی طرح جلدی جلدی پڑھنا ہے۔ اور حضرت عائشہ رضی اللہ عنہا فرماتی ہیں۔

لا أعلم النبی صلی اللہ علیہ وسلم قرأ القرآن فی لیلۃ ولا قام لیلۃ حتی اجمع

یعنی مجھے علم نہیں کہ نبی صلی اللہ علیہ وسلم نے کبھی ایک رات میں مکمل قرآن مجید پڑھا ہو یا ساری رات

تک طلوع فجر تک قیام فرمایا ہو۔

جب ایک رات میں قرآن مجید کا ختم کرنا منع ہو تو اس کا اہتمام کرنا تو اس سے بھی بڑا ہوا۔ پس منہج طریقہ اختیار کرنا چاہیئے اور بدعی طریقوں سے پرہیز رکھنا چاہیئے۔ کیونکہ مقصد اللہ تعالیٰ کی رضا مندی ہے اور بدعی طریقوں میں بجائے رضا مندی کے اللہ تعالیٰ کی ناراضگی ہے۔ تکلیفیں بھی اٹھانا اور خواہ مخواہ

گزار بھی ہوتا یہ مسلمان کا کام نہیں۔

عبد اللہ قرطری روپڑی ۲۹ رمضان ۱۳۸۳ھ

مسئلہ قضا عمری

سوال :- آخری جمعہ ماہ رمضان میں قبل نماز ظہر بارش اور امام ہر نمازی اپنی سنت فجر مع فرض کے قضاء پڑھے۔ پھر چار رکعت ظہر پھر فرض عصر پھر فرض مغرب پھر فرض عشاء مع تین وتر قضا کر کے پڑھے۔ پھر چار رکعت قضا عمری جماعت ہونے کے بعد نماز ظہر روپڑی پڑھے یہ قضا عمری شرعاً کیا حکم رکھتی ہے؟
(سائل ولی محمد زگر)

جواب :- یہ صورت مندرجہ صدر کتاب و سنت سے ثابت نہیں۔ کالعدم ثبوت بدعت ہے۔

محمد عبد الرحمن ۲۸ رمضان ۱۳۸۵ھ

جواب محدث روپڑی

مروجہ قضا عمری نہ صحابہؓ سے ثابت ہے نہ تابعینؒ سے نہ تبع تابعینؒ سے۔ نہ چار اماموں سے پھر ایسی بات کے بدعت ہونے میں کیا شبہ باقی ہے۔ جنگ خندق میں چار نمازوں کی قضا کی بابت جو حدیث ذکر کی ہے اس میں چار نمازوں کی قضا دی ہے۔ قضا عمری سے اس کا کوئی تعلق نہیں۔ قضا عمری میں خاص دن خاص وقت میں آٹھ رکعت یا بارہ رکعت یا سترہ رکعت پڑھی جاتی ہیں جن میں فاتحہ و آیت الکرسی وغیرہ پڑھی جاتی ہے۔ اس طرح اس حدیث کو جس میں دو رکعت پڑھ کر استغفار کا ذکر ہے اس کو بھی قضا عمری سے کوئی تعلق نہیں۔ کیونکہ اس حدیث میں نہ آٹھ رکعت کا نہ بارہ رکعت کا نہ سترہ رکعت کا ذکر ہے نہ رمضان کے آخری جمعہ کا ذکر ہے نہ ظہر عصر کے درمیان ہونا ذکر ہے۔ نہ آیت الکرسی اور سورۃ اخلاص وغیرہ کی شرط ہے نہ کسی خاص گناہ سے توبہ کا ذکر ہے۔ پس اس کو قضا عمری کی دلیل میں پیش کرنا ایسا ہوا جیسے مرزا کہتا ہے کہ میں مسیح موعود ہوں۔ دلیل یہ کہ عیسیٰ علیہ السلام فوت ہو گئے۔ حالانکہ عیسیٰ علیہ السلام کے فوت ہونے سے یہ لازم نہیں آتا کہ مرزا مسیح موعود ہو جائے خاص کر جب مرزا میں جھوٹے ہونے کی علامات بھی موجود ہوں۔ بھلا اس صورت میں وہ مسیح موعود کیسے بن سکتا ہے۔ ٹھیک سی طرح قضا عمری میں باتیں اپنی طرف سے بدعت ملائی گئی ہیں جو بمنزلہ جھوٹی علامات کے ہیں جن کا کوئی ثبوت نہیں جیسے

رمضان کے آخری جمعہ میں ہونا۔ ظہر عصر کے درمیان ہونا، ۱ یا ۲ یا ۳ رکعت کا ہونا ان میں آیت الکرسی اور سورہ اخلاص وغیرہ کا پڑھنا یہ سب بنائی ہوئی باتیں ہیں۔ حدیث میں اس طرح کی غاذ کا کوئی ثبوت نہیں ہے۔ یہ مردود ہے۔ حدیث میں ہے۔ من احدث فی امرنا هذا مالیس منه فہود۔ یعنی جو دین میں نئی بات پیدا کرے وہ مردود ہے۔

عبداللہ لکھنوی روپڑ ضلع انبالہ
۱۷ جمادی الثانی ۱۳۵۹ھ۔ ۲ اگست ۱۹۴۰ء

کھانا پینا اور جماع

سوال۔ کھانا پینا اور جماع دونوں روزہ توڑنے کے لحاظ سے ایک حکم رکھتے ہیں یا ان میں فرق ہے۔؟

جواب۔ بخاری مسلم وغیرہ میں حدیث ہے من لسی وهو صائم فاکل وشرب فلیتم صومه فانما اطعمہ اللہ وسقا۔ یعنی جو روزہ دار بھول کر کھاپی لے وہ اپنا روزہ پورا کرے۔ اس کو اللہ تعالیٰ نے کھلایا پلایا ہے۔ اور ایک روایت میں یہ الفاظ ہیں ولا تقضوا علیہ۔ اس کو دارقطنی نے روایت کیا ہے دمشق مع نیل الاوطار جلد ۴، یعنی بھول کر کھانے پینے والے پر قضا نہیں۔ اس حدیث سے واضح ہوا کہ بھول کر کھانے پینے سے روزہ نہیں ٹوٹتا۔ اور نہ ہی اس صورت میں قضا ہے۔ روزہ کے تین رکن ہیں۔ (۱) کھانا (۲) پینا (۳) جماع سے پرہیز۔ ان میں سے کوئی رکن فوت ہو جائے تو روزہ ٹوٹ جائے گا مگر کھانے پینے میں بھول چوک کی صورت میں معاف ہے جیسے حدیث بالا میں ذکر ہے اور جماع کا یہ مذہب ہے۔ جماع کی بابت دیدہ دانستہ اور بھول چوک میں فرق کے متعلق صراحۃً کوئی روایت نہیں آئی۔ اس لئے اس میں اختلاف ہے کہ بھول چوک کی صورت میں معاف ہے یا نہیں۔ بعض علماء اس کو کھانے پینے پر قیاس کرتے ہیں۔ مگر نیل الاوطار جلد ۴ میں ہے۔ وقوع النسیان فی الجماع فی فہارہ رمضان فی غایۃ البعد۔ یعنی رمضان شریف میں دن کے وقت جماع بھول چوک ہونا بہت بعید ہے۔ وجہ اس کی یہ ہے کہ اول تو جماع دن میں دیسے کم ہوتا ہے۔ دوسرے جماع کھانے پینے کی عام شے نہیں ہے تو ایسی قلیل الوقوع شے جس میں کئی طرح کا اہتمام ہوتا ہے اس میں نسیان کا ہونا قرین قیاس نہیں۔ تیسرے جماع کا تعلق ایک اور وجہ یعنی بیوی کے ساتھ ہے۔ اور

کھانے کا تعلق صرف اپنی ذات سے ہے۔۔۔۔۔ اس لئے جماع کو کھانے پر قیاس کرنا کسی طرح بھی صحیح نہیں ہے۔۔۔۔۔ جماع کے متعلق حدیث میں کفارہ کا ذکر ہے۔ رسول اللہ صلی اللہ علیہ وسلم نے کفارہ کا حکم فرماتے وقت یہ دریافت نہیں فرمایا کہ تم نے یہ کام دیدہ و دانستہ کیا تھا یا بھول کر۔

امام احمدؒ اور بعض مالکیہ نے اس سے استدلال کیا ہے کہ اگر عمدہ اور بھول چوک میں کفارہ کا فرق ہوتا تو نبی علیہ السلام اس سے دریافت فرماتے۔ اس سے معلوم ہوا کہ دونوں صورتوں میں کفارہ ہے۔۔۔۔۔ مگر یہ استدلال کزدر ہے۔ کیونکہ حدیث میں ہلکت و احتراق کا لفظ آیا ہے یعنی جس شخص نے رمضان میں جماع کیا تھا۔ اس نے کہا اے اللہ تعالیٰ کے رسول! میں ہلاک ہو گیا اور جل گیا۔ ان الفاظ کا مطلب یہ ہے کہ مجھ سے نافرمانی اور گناہ ہو گیا۔ نافرمانی اور گناہ دیدہ و دانستہ میں ہوتا ہے۔ بھول چوک میں نہیں۔ پس معلوم ہوا کہ اس نے یہ کام دیدہ و دانستہ کیا تھا۔ اس لئے نبی صلی اللہ علیہ وسلم کو اس سے دریافت کرنے کی ضرورت پیش نہ آئی۔ نیز جماع میں بھول چوک ہونا بعید امر ہے۔ اس لئے آنحضرتؐ کو پوچھنے کی ضرورت ہی نہ تھی۔

بہر صورت امام احمدؒ اور بعض مالکیہ کا اس حدیث سے جماع کے متعلق عام استدلال کرنا صحیح نہیں۔ خلاصہ یہ ہے کہ اس حدیث میں اس بات کا کوئی ثبوت نہیں کہ جماع میں بھول چوک کی صورت ہو جائے تو اس پر کفارہ ہے۔ ہاں یوں استدلال ہو سکتا ہے کہ کھانے پینے میں بھول چوک اور دیدہ و دانستہ کا فرق کرنا اور جماع میں سکوت فرمانا اس سے ظاہر ہوتا ہے کہ جماع میں بھول چوک اور دیدہ و دانستہ دونوں صورتیں ایک ہی حکم میں ہیں۔ پہلی ہر دو صورت میں کفارہ ہے کیونکہ اس میں بھول چوک بعید اور نادر الوقوع ہے۔ اس لئے اس کی معافی نہیں دی گئی۔ اس کی مثال ایسی ہے جیسے نماز میں خواہ کلام دیدہ و دانستہ کرے یا بھول کر نماز فاسد ہو جائے گی۔ کیونکہ نماز میں بھول کر کلام کرنا بعید امر ہے۔ فقہانے اس کی وجہ یہ لکھی ہے کہ نماز کی حیثیت اور صورت کلام کے منافی ہے۔ یعنی نماز کی حیثیت اور شکل کلام سے روکتی ہے۔

خلاصہ یہ ہے کہ روزے کی حالت میں جماع کرنے پر بہر صورت کفارہ ہے۔

عبد اللہ امرتسری مدظلہ